

بسم اللہ الرحمن الرحیم

ہمارے فخر کا سبب صرف ایک یعنی

ایمان باللہ العظیم - وطن و زبان نہیں

بسم اللہ الرحمن الرحیم

جماعت المسلمین کی دعوت

ہمارا حکم صرف ایک یعنی: اللہ تبارک و تعالیٰ .. اللہ کے سوا کوئی نہیں
ہمارا امام صرف ایک یعنی: محمد رسول اللہ صلی اللہ علیہ وسلم .. فرقہ وارانہ امام نہیں
ہمارا دین صرف ایک یعنی: اللہ کا پسند کردہ دین اسلام .. فرقہ وارانہ مذہب نہیں
ہمارا نام صرف ایک یعنی: اللہ کا رکھا ہوا نام مسلمین .. فرقہ وارانہ نام نہیں
ہمارا محبت صرف ایک یعنی: اللہ تعالیٰ سے تعلق .. دنیوی تعلقات نہیں
وہم افخار صرف ایک یعنی: ایمان باللہ العظیم .. وطن اور زبان نہیں

جماعت المسلمین

مرکز جماعت المسلمین کھوکھر اپارٹمنٹ ۲ ملیر کراچی
دفتر: B-6 بیت الفرقان SB-12 بلاک C-13 گلشن اقبال کراچی

جماعت المسلمین

۲
بِسْمِ اللّٰهِ الرَّحْمٰنِ الرَّحِیْمِ

ہمارے فخر کا سبب صرف ایک۔ یعنی ایمان

فخر کے اسباب بہت سے ہو سکتے ہیں، مثلاً نسب، وطن، زبان، قابلیت، طاقت، سیاست، اقتدار، حسن۔ لیکن فخر کے یہ تمام اسباب فانی ہیں۔ ان میں سے کوئی بھی آخرت میں کام آنے والا نہیں، آخرت میں کام آنے والی چیز صرف ایمان ہے، یہی وہ چیز ہے جس پر ایک مسلم کو فخر کرنا چاہیے۔ اس کی بنیاد پر معاشرے کی تشکیل کرنی چاہیے، اسی کی بنیاد پر محبتوں کو استوار کرنا چاہیے۔ عزت کا مالک صرف اللہ تعالیٰ عزوجل۔

اللہ عزوجل فرماتا ہے:

إِنَّ الْعِزَّةَ لِلَّهِ جَمِيعًا ﴿۱۳۹﴾

(سُورَةُ النِّسَاءِ: ۲، آیت: ۱۳۹)

تُعِزُّ مَنْ تَشَاءُ کے بمصداق اللہ ہی عزت دیتا ہے اللہ ہی ذلت دیتا ہے۔ اگر ہمارا اللہ تعالیٰ پر واقعی ایمان ہے تو یقیناً وہ ہمیں عزت دے گا، اللہ تعالیٰ فرماتا ہے:

مَنْ كَانَ يُرِيدُ الْعِزَّةَ فَلِلَّهِ الْعِزَّةُ جَمِيعًا،
(سُورَةُ فَاطِمَةَ: ۳۵، آیت: ۱۰)

اللہ تعالیٰ فرماتا ہے:

وَلِلَّهِ الْعِزَّةُ وَلِرَسُولِهِ وَلِلْمُؤْمِنِينَ
(سُورَةُ إِذَا جَاءَكَ الْمُنَافِقُونَ: ۳، آیت: ۸)

آیت بالا سے واضح ہوا کہ ایمان ہی درحقیقت عزت ہے، لہذا قابل فخر چیز صرف ایمان ہی ہو سکتا ہے۔

اللہ تعالیٰ فرماتا ہے:

جَعَلْنَاكُمْ أُمَّةً وَسَطًا،

(سُورَةُ الْبَقَرَةِ: ۲، آیت: ۱۴۳)

اے ایمان والو! ایمان ہی کی وجہ سے اللہ تعالیٰ نے تمہیں بہترین امت کا خطاب دیا۔

اللہ تعالیٰ فرماتا ہے:

كُنْتُمْ خَيْرَ أُمَّةٍ أُخْرِجَتْ لِلنَّاسِ تَأْمُرُونَ (اے ایمان والو!) تم بہترین امت ہو تمہیں لوگوں
بِالْمَعْرُوفِ وَتَنْهَوْنَ عَنِ الْمُنْكَرِ وَتُؤْمِنُونَ بِاللَّهِ. (کی اصلاح) کے لیے پیدا کیا گیا ہے تم (لوگوں کو)
نیک کام کا حکم دیتے ہو، بُرے کاموں سے روکتے ہو
(سُورَةُ اِلٰی عَمْرٍاۃ: ۳، آیت: ۱۱۰)

اے ایمان والو! یہ ایمان ہی ہے جس کے باعث اللہ تعالیٰ نے،

هُوَ اجْتَبَاكُمْ (سُورَةُ الْحَجِّ: ۲۲، آیت: ۷۸)
تم کو (اقوامِ عالم میں) منتخب کیا (اور)
قیادت کی ذمہ داریاں تمہارے سپرد کیں

ثُمَّ اَوْزَنَّا الْكِتَابَ الَّذِيْنَ اصْطَفَيْنَا مِنْكُمْ (پھر ہم نے ان لوگوں کو کتاب کا وارث بنایا جن کو ہم
نے اپنے بندوں میں سے چن لیا۔
(سُورَةُ قَاطِرٍ: ۳۵، آیت: ۳۲)

اے ایمان والو! تمہیں اپنے ایمان پر بجا طور پر فخر ہو سکتا ہے، اس لیے کہ اس ایمان ہی کی بدولت
اللہ تعالیٰ کی نظر انتخاب تم پر پڑی اور تمہیں اقوامِ عالم کا قائد بنادیا تمہیں میں وہ اعزاز بخشا کہ دوسرے لوگ
تمہارے غلام کا بھی مقابلہ نہیں کر سکتے،
اللہ تعالیٰ فرماتا ہے:

وَلَعَبْدٌ مُّؤْمِنٌ خَيْرٌ مِّنْ مُّشْرِكٍ وَلَوْ اَعْجَبَكُمْ، (مشرک مرد سے تو مومن غلام بہتر ہے اگرچہ وہ مشرک
مرد تمہیں اچھا ہی کیوں نہ معلوم ہو،
(سُورَةُ الْبَقَرَةِ: ۲، آیت: ۲۲۱)

اے ایمان والو! اسی ایمان کی وجہ سے اللہ تعالیٰ نے تمہیں اپنی نعمت سے سرفراز فرمایا۔
ارشادِ باری ہے:

وَاذْكُرُوا نِعْمَتَ اللّٰهِ عَلَيْكُمْ وَمَا اَنْزَلَ اللّٰهُ كِتَابًا وَحَمَّتْ
عَلَيْكُمْ مِّنَ الْكُتُبِ وَالْحِكْمَةِ، (جس کو جو اُس نے تم پر کی ہے اور کتاب و حکمت
کی جو باتیں تم پر نازل کی ہیں انہیں یاد کرو،
(سُورَةُ الْبَقَرَةِ: ۲، آیت: ۲۲۱)

ارشادِ باری ہے:

وَمَنْ يُؤْتَ الْحِكْمَةَ فَقَدْ اُوْتِيَ خَيْرًا كَثِيرًا (جس کو حکمت و دانائی مل گئی تو اس کو خیر کثیر مل گئی۔
کَثِيرًا، (سُورَةُ الْبَقَرَةِ: ۲، آیت: ۲۶۹)

اللہ تعالیٰ کی طرف سے کتاب و حکمت کا نزول اتنی بڑی نعمت ہے کہ اس کے مقابلے میں تمام نعمتیں ہیچ
ہیں۔ اے ایمان والو! یہ نعمت بھی تمہیں ایمان ہی کی بدولت ملی ہے۔

اللہ تعالیٰ فرماتا ہے:

يَا أَيُّهَا النَّاسُ قَدْ جَاءَكُمْ مَوْعِظَةٌ مِنْ رَبِّكُمْ وَ
شِفَاءٌ لِمَا فِي الصُّدُورِ وَهُدًى وَرَحْمَةٌ
لِلْمُؤْمِنِينَ ﴿٥٨﴾ قُلْ بِفَضْلِ اللَّهِ وَبِرَحْمَتِهِ
فَبِذَلِكَ فَلْيَفْرَحُوا هُوَ خَيْرٌ مِمَّا
يَجْمَعُونَ ﴿٥٩﴾ (سُورَةُ يُسُف: ١٠، آیت: ٥٨ تا ٥٩)

اے لوگو، تمہارے پاس تمہارے رب کی طرف سے
نصیحت، امراضِ قلب کے لیے شفا (تم سب کے
لیے) ہدایت اور مومنین کے لیے رحمت آچکی ہے۔
(اے رسول) آپ کہہ دیجیے اللہ کے فضل اور اُس کی
رحمت سے (یہ کتاب ان کے پاس آگئی ہے) تو (اب
اس کے آنے سے) انہیں خوش ہونا چاہیے (اور اے
رسول) جو کچھ (مال و دولت) یہ جمع کر رہے ہیں یہ
کتاب اس سے (بدرجہا) بہتر ہے۔

اللہ تعالیٰ کی یہ نعمت ایمان والوں کو ملی ہے، لہذا ایمان ہی وہ چیز ہے جس پر فخر کا دار و مدار ہے۔ اے ایمان والو!
یہ ایمان ہی ہے جس کے باعث اللہ تعالیٰ تمہارا دوست بن جاتا ہے۔
اللہ تعالیٰ فرماتا ہے:

ایمان والوں کا دوست اللہ ہے،

اللَّهُ وَلِيُّ الَّذِينَ آمَنُوا،

(سُورَةُ الْبَقَرَةِ: ٢، آیت: ٢٥٤)

ایمان ہی غلبے کا باعث ہے۔ اللہ تعالیٰ فرماتا ہے:

وَأَنْتُمْ الْأَعْلَوْنَ إِنْ كُنْتُمْ مُؤْمِنِينَ ﴿١٣٩﴾
(سُورَةُ آلِ عِمْرَانَ: ٣، آیت: ١٣٩)

اللہ تعالیٰ فرماتا ہے:
وَلَنْ يَجْعَلَ اللَّهُ لِلْكَافِرِينَ عَلَى الْمُؤْمِنِينَ
اللہ کافروں کو مومنین پر ہرگز غلبہ نہیں دے گا۔

سَبِيلًا ﴿١٤٠﴾ (سُورَةُ الْنِسَاء: ٣، آیت: ١٣٩)

ایمان ہی فضلِ الہی کا باعث ہے، ارشادِ باری ہے:

اللہ مومنین پر بڑا فضل کرنے والا ہے۔

وَاللَّهُ ذُو فَضْلٍ عَلَى الْمُؤْمِنِينَ ﴿١٥٢﴾

(سُورَةُ آلِ عِمْرَانَ: ٣، آیت: ١٥٢)

ایمان ہی احساسِ برتری پیدا کرتا ہے،

اللہ تعالیٰ فرماتا ہے:

يَا أَيُّهَا الَّذِينَ آمَنُوا لَا تَتَّخِذُوا الْيَهُودَ وَالنَّصَارَىٰ أَوْلِيَاءَ بَعْضُهُمْ أَوْلِيَاءُ بَعْضٍ وَمَنْ يَتَوَلَّهُمْ مِنْكُمْ فَاِنَّهُ مِنْهُمْ،

(سُورَةُ الْمَائِدَةِ: ۵، آیت: ۵۱)

اللہ تعالیٰ فرماتا ہے:

قَاتِلُوا الَّذِينَ لَا يُؤْمِنُونَ بِاللَّهِ وَلَا بِالْيَوْمِ
الْآخِرِ وَلَا يُحَرِّمُونَ مَا حَرَّمَ اللَّهُ وَرَسُولُهُ وَلَا
يَدِينُونَ دِينَ الْحَقِّ مِنَ الَّذِينَ أُوتُوا الْكِتَابَ
حَتَّى يُعْطُوا الْجِزْيَةَ عَنْ يَدٍ وَهُمْ صَاغِرُونَ ﴿۸۱﴾

(سُورَةُ التَّوْبَةِ: ۹، آیت: ۲۹)

یہ ہے مومنین کی شان! مومنین کو برتر ہونا چاہیے نہ کہ ماتحت مومنین کو احساس کمتری کا شکار نہیں ہونا چاہیے،

احساس کمتری سے انسان اپنی امتیازی شان کھو دیتا ہے۔ اسلامی چیزوں کو حقیر سمجھنے لگتا دوسروں کی چیزوں کو اختیار کرتا ہے، یہ چیز آخر کفر کی نہیں تو اور کس چیز کی غماز ہے۔ اسی لیے رسول اللہ صلی اللہ علیہ وسلم نے فرمایا ہے:

مَنْ تَشَبَهَ بِقَوْمٍ فَهُوَ مِنْهُمْ۔

جس نے کسی دوسری قوم کی مشابہت کی تو وہ ان ہی میں شمار ہوگا۔

(ابوداؤد، حدیث: 4031، صحیحہ العراقي۔ بلوغ الامانی ۱۲۱/۶)

والمعجم الأوسط للطبرانی۔ حدیث: 8327، ومسند

الہزار، جزء 7 صفحہ 368، حدیث: 2966)

رسول اللہ صلی اللہ علیہ وسلم نے مومنین میں مزید احساس برتری پیدا کرتے ہوئے فرمایا:

لَا تَبْدُوا الْيَهُودَ وَلَا النَّصَارَىٰ بِالسَّلَامِ وَإِذَا
لَقِيتُمْ أَحَدَهُمْ فِي طَرِيقٍ فَأَضْطَرُّوهُ إِلَىٰ أَضْيَقِهِ،
اور جب تم راہ میں ان میں سے کسی سے ملو تو اسے تنگ
راستے پر چلنے کے لیے مجبور کرو۔

(صحیح مسلم حدیث: 5661 / 2167)

اللہ تعالیٰ اور اُس کا رسول صلی اللہ علیہ وسلم تو مومنین میں احساسِ برتری پیدا کرنا چاہتے ہیں لیکن آج کل کے لوگ احساسِ کمتری میں مبتلا ہو کر دوسروں کی نقالی پر فخر کرتے ہیں۔ افسوس! کیا یہی شانِ ایمان ہے۔ ایک مومن کو کافر کے مقابلے میں اپنے ایمان پر فخر کرنا چاہیے، لیکن ایک مومن کو دوسرے مومن پر فخر کرنے کے لیے کوئی بنیاد نہیں۔ اس سلسلے میں لوگوں نے جو بنیادیں رکھی ہیں مثلاً نسب، وطن، زبان وغیرہ یہ سب سراسر غیر اسلامی ہیں۔

نسب پر فخر کرنا لغو ہے، نسبِ آخرت میں کام نہیں آئے گا۔ اہل کتاب اسی فخر میں مبتلا تھے،

اللہ تعالیٰ نے فرمایا:

تِلْكَ أُمَّةٌ قَدْ خَلَتْ لَهَا مَا كَسَبَتْ وَ لَكُمْ مَّا كَسَبْتُمْ وَلَا تُسْأَلُونَ عَمَّا كَانُوا يَعْمَلُونَ ﴿۳۱﴾
اور تمہارے لیے تمہارے اعمال، ان کے اعمال کے متعلق تم سے باز پرس نہیں ہوگی۔

(سُورَةُ الْبَقَرَةِ: ۲، آیت: ۱۳۳ و ۱۳۴)

دوسری جگہ اللہ تعالیٰ فرماتا ہے:

فَلَا آَنْسَابَ بَيْنَهُمْ يَوْمَئِذٍ

(سُورَةُ الْمُؤْمِنُونَ: ۲۳، آیت: ۱۰۱)

اس دن نسب کام نہیں آئیں گے۔

رسول اللہ صلی اللہ علیہ وسلم فرماتے ہیں:

اَنَسَابُكُمْ هٰذِهِ لَيْسَتْ بِمُسَبَّۃٍ عَلٰی اَحَدٍ
كُلُّكُمْ بَنُوْ اَدَمَ طِفَّ الصَّاعِ بِالصَّاعِ لَمْ
تَمْلُوْهُ لَيْسَ لِاَحَدٍ عَلٰی اَحَدٍ فَضْلٌ اِلَّا بِدِيْنٍ
وَتَقْوٰی كَفٰی بِالرَّجُلِ اَنْ يَّكُوْنَ بَذِيْۤیًّا
فَاَحْسَبَا بِخَيْلًا۔ (احمد، حدیث: 16806 / 17583 / 17446 / 9739)
{احمد بلوغ الامانی ۱۹/۲۴۹ وسندہ صحیح۔
التعلیقات للابانی علی مشکوٰۃ: 3 / 1375: 4910}، شعب
الایمان البیہقی: 5146 / 4783}، والمعجم الکبیر
للطبرانی، جزء 17 صفحہ 295، حدیث: 814)

یہ نسب ایسے نہیں کہ ان کی وجہ سے کسی کو بُرا کہا جائے، تم سب اولادِ آدم ہو (تم سب آپس میں ایسے ہو جیسے ایک صاع دوسرے صاع کے مقابلے میں ہوتا ہے) (کیا) تم اسے بھرتے نہیں ہو (کیا ایک صاع دوسرے صاع سے برتر ہوتا ہے، نہیں بس اسی طرح) کسی کو کسی پر بزرگی نہیں ہے مگر دین اور تقویٰ کی وجہ سے۔ آدمی میں یہی بُرائی کافی ہے کہ وہ زبان دراز ہو، فحش بکنے والا ہو اور بخیل ہو (اخلاقِ بُرائی در حقیقت بُرائی ہے۔ نسب کی بُرائی کوئی حقیقت نہیں رکھتی)۔

اللہ تعالیٰ فرماتا ہے:

يَا أَيُّهَا النَّاسُ إِنَّا خَلَقْنَكُمْ مِنْ ذَكَرٍ وَأُنْثَىٰ وَجَعَلْنَكُمْ شُعُوبًا وَقَبَائِلَ لِتَعَارَفُوا إِنَّ أَكْرَمَكُمْ عِنْدَ اللَّهِ أَتْقَىٰكُمْ إِنَّ اللَّهَ عَلِيمٌ خَبِيرٌ ﴿١٣﴾ (سُورَةُ الْحُجُرَاتِ: ۴۹، آیت: ۱۳)

اے لوگو، ہم نے تم کو ایک مرد اور ایک عورت سے پیدا کیا اور تمہاری قومیں اور قبیلے بنائے تاکہ تم ایک دوسرے کو پہچان سکو (لیکن) اللہ کے نزدیک تم میں سب سے زیادہ باعزت وہ ہے جو تم میں سب سے زیادہ متقی ہے، بے شک اللہ جاننے والا اور باخبر ہے۔

وطن پر فخر کرنا بھی غیر اسلامی چیز ہے۔ وطن زمین کا ایک حصہ ہوتا ہے، انسانی پیدائش کے لحاظ سے زمین کے ایک حصے کو دوسرے حصے پر کوئی فضیلت نہیں، جغرافیائی لحاظ سے کسی زمین کا بہتر ہونا یا دینی لحاظ سے کسی زمین کا باحرمت ہونا اور بات ہے لیکن کسی بہتر زمین یا باحرمت زمین میں پیدا ہونے سے کسی انسان کو کوئی فضیلت حاصل نہیں ہوتی۔ مدینہ منورہ کی حرمت سے کس کو انکار ہے، لیکن منافقین وہیں کی پیداوار ہیں۔ مدینہ منورہ کے مشرقی علاقے مثلاً عراق وغیرہ سے بموجب حدیث نبویؐ فتنے اٹھے لیکن اسی عراق کی سرزمین میں بہت سے اہل اللہ بھی پیدا ہوئے۔

وطن کی محبت نہ ایمان کا کوئی جزء ہے نہ اس سلسلے میں کوئی حدیث وارد ہوئی ہے۔ اسلام عالمگیر اخوت کا درس دیتا ہے مسلم قوم بس ایک قوم ہے، اللہ تعالیٰ فرماتا ہے:

وَإِنَّ هَذِهِ أُمَّتُكُمْ أُمَّةً وَاحِدَةً وَأَنَا رَبُّكُمْ فَاتَّقُونِ ﴿٥٢﴾ (سُورَةُ التَّوْبَةِ: ۲۳، آیت: ۵۲)

اور (اے لوگو) یہ تمہاری جماعت بلاشبہ ایک ہی جماعت ہے (تم فرقے فرقہ نہ بن جانا) میں تمہارا (واحد) رب ہوں لہذا مجھ سے ڈرتے رہو۔

اللہ تعالیٰ ایک ہے تو اس کی جماعت بھی ایک ہی ہونی چاہیے یہ ہے وحدتِ ملت کا وہ سبق جس کو ہم بالکل بھول گئے۔ اپنے ملک اور اپنی قوم پر فخر کرنے لگے، پہلے ملکی بعد میں مسلم بننے پر ناز کیا جانے لگا، کافروں کی نقالی میں ہمارے ہاں بھی مادرِ وطن نے جنم لیا، وطن کی خاطر مرنے اور جینے کا رجحان پیدا ہوا۔ اپنی مادری زبان پر فخر کرنا اور اس کی خاطر جھگڑنا اسلامی شیوہ نہیں، اسلام اس قسم کے جاہلانہ تصورات کو ملیا میٹ کرتا ہے۔ یہ تصورات تعصبات کو جنم دیتے ہیں۔ اس سے مسلمین کی قوت کو سخت نقصان پہنچتا ہے۔ ہمیں صرف اس زبان سے محبت ہونی چاہیے جس میں اللہ نے اپنا آخری قانون نازل کیا، باقی تمام زبانیں ہمارے لیے برابر ہونی چاہیں۔

مسلمین میں ملکی سیاسی، نسلی یا قومی، لسانی یا ثقافتی حدود قائم کرنا اسلامی اصول کو مخ کر دینے کے مترادف

ہے، وطن پرستی سے اسلامی معاشرے کی بنیادیں ہل جاتی ہیں۔ وحدت ملت کا سبق قصہ پارینہ بن جاتا جتنے ملک اتنی ہی قومیں وجود میں آتی ہیں۔ امت مسلمہ عصبیت کا شکار ہو جاتی ہے۔ اتفاق و اتحاد کا زریں اصول ختم ہو کر رہ جاتا ہے۔ یہ قومیں آپس میں لڑ لڑ کر اپنی قوت کو خود ہی پارہ پارہ کر لیتی ہیں مشترک دشمن کے مقابلے میں بھی متحد نہیں ہوتیں۔ اگر ہوتی ہیں تو خلوص مفقود ہوتا ہے، ایک مسلم ملک پر مصیبت آتی ہے تو دوسرا مسلم ملک تماشا دیکھتا ہے۔ نتیجہ یہ ہوتا ہے کہ نہ وہ رہتا ہے اور نہ یہ۔ کسی ملک کی حفاظت محض اللہ تعالیٰ کی رضا جوئی اور اسلام کی بقا کی خاطر صرف اسی ملک کے مسلمین پر ہی فرض نہیں بلکہ دنیا کے تمام مسلمین پر فرض ہے۔ لیکن کتنے مسلم ہیں جن کو اس بات کا احساس ہے۔ دینی فرقوں نے ہی کچھ کم نقصان نہیں پہنچایا تھا، جو کسر رہ گئی تھی وہ ان وطنی اور ملکی فرقوں نے پوری کر دی، اللہ کا رشتہ کا لہم ہو گیا، اللہ کی محبت کی جگہ وطن کی محبت نے لے لی، وطن کا بُت دل و دماغ پر چھا گیا مسلم عنقا ہو گئے، اسلام ختم ہوتا جا رہا ہے۔ اِنَّا لِلّٰہِ وَاِنَّا اِلَیْہِ رَاجِعُوْنَ۔

رسول اللہ صلی اللہ علیہ وسلم فرماتے ہیں:

بے شک اللہ اس کتاب کے ذریعے قوموں کو نفع و سر بلندی عطا فرمائے گا۔
(صحیح مسلم حدیث: 1817/1897)
(وحدیث: 4788/1848)

مسلمین کو تو اس کتاب میں کے ملنے پر فخر کرنا چاہیے جس کتاب کے ذریعے اللہ تعالیٰ کی طرف سے سر بلندی کی ضمانت ہے۔

رسول اللہ صلی اللہ علیہ وسلم فرماتے ہیں:

مَنْ قَاتَلَ تَحْتَ رَايَةٍ عَيْبَةٍ يَغْضَبُ لِعَصْبَةٍ أَوْ
يَدْعُو إِلَى عَصْبَةٍ أَوْ يَنْصُرُ عَصْبَةً فَقَتِلَ فَقَتْلُهُ
جَاهِلِيَّةٌ وَفِي رِوَايَةٍ لَيْسَ مِنْ أُمَّتِي۔ (صحیح مسلم، کتاب
الإمارة، باب الأمر ببلزوم الجماعة، (حدیث: 1848/4786)

جو شخص اندھے جھنڈے کے نیچے لڑے (یعنی بے
سوچے سمجھے اپنی قوم کی حمایت کرے) یعنی قوم کے
لیے غضب میں آئے یا عصیت کی دعوت دے یا
عصیت میں اپنی قوم کی مدد کرے پھر وہ قتل ہو جائے تو
اس کا قتل جاہلیت کا قتل ہوگا، ایسا شخص میری امت
میں سے نہیں۔

رسول اللہ صلی اللہ علیہ وسلم کے عہدِ بابرکت میں ایک مہاجر اور ایک انصاری (لڑکوں) میں کچھ جھگڑا ہو

گیا، انصاری نے انصار کو آواز دی مہاجر نے مہاجرین کو آواز دی۔ رسول اللہ صلی اللہ علیہ نے سنا تو آپ باہر تشریف لائے اور فرمایا مَا بَالُ دَعْوَى أَهْلِ الْجَاهِلِيَّةِ يَهْلِلُ جَاهِلِيَّتِي كَيْسِي هِيَ؟ لوگوں نے آپ کو سارا واقعہ سنایا، آپ نے فرمایا:

دَعُوَهَا فَإِنَّهَا خَبِيثَةٌ (صحیح بخاری، کتاب المناقب، (حدیث: 3518 / 3330)، وصحیح مسلم، کتاب البر والصلة، (حدیث: 2584 / 6583) ،

مہاجر اور انصار کتنے اچھے القاب ہیں لیکن جب ان القاب کو مسلمین میں تفریق پیدا کرنے کا ذریعہ بنایا جائے تو ان القاب کا ترک کرنا ضروری ہے۔ ایسے موقع پر ان القاب سے پکارنا خبیث کام ہے، یہ ایام جاہلیت یعنی کافروں کا شعار ہے۔ اس سے بچنا چاہیے۔ افسوس کہ لوگوں نے بہت سے گھٹیا القاب اور فرقہ وارانہ ناموں سے اپنے آپ کو منسوب کر کے آپس میں تفریق پیدا کر لی، آئے دن کے جھگڑے ان ہی ناموں کے شاخصانے ہیں۔ کاش یہ لوگ غور کریں اور اپنا صرف ایک نام رکھ لیں یعنی مسلم یہی اللہ تعالیٰ کا رکھا ہوا نام ہے۔

رسول اللہ صلی اللہ علیہ وسلم فرماتے ہیں:

مَنْ ادَّعى دَعْوَى الْجَاهِلِيَّةِ فَإِنَّهُ مِنْ جُثَى جَهَنَّمَ فَقَالَ رَجُلٌ يَا رَسُولَ اللَّهِ وَإِنْ صَلَّى وَصَامَ فَقَالَ وَإِنْ صَلَّى وَصَامَ فَادْعُوا بِدَعْوَى اللَّهِ الَّذِي سَمَّيْتُ الْمُسْلِمِينَ الْمُؤْمِنِينَ عِبَادَ اللَّهِ (رواه الترمذی فی ابواب الامثال وصححه (حدیث: 2863 / 3079)، وصححه، وصحیح ابن حبان (حدیث: 6233 / 6200 / 1145)، ومسند ابویعلی (حدیث: 1568 / 1571)

رسول اللہ صلی اللہ علیہ وسلم نے حجۃ الوداع کے موقع پر 9 ذوالحجہ کو خطبہ دیتے ہوئے اھ کو فرمایا

يَا أَيُّهَا النَّاسُ إِنَّ رَبَّكُمْ وَاحِدٌ وَإِنَّ أَبَاكُمْ وَاحِدٌ أَلَا فَضْلَ لِعَرَبِيٍّ عَلَى أَعْجَبِيٍّ وَلَا لِعَجَبِيٍّ عَلَى عَرَبِيٍّ وَلَا لِأَحْمَرَ عَلَى أَسْوَدَ وَلَا لِأَسْوَدَ عَلَى أَحْمَرَ إِلَّا بِالتَّقْوَى (رواه احمد، حدیث: 22395 / 23885)

اے لوگو! بے شک تمہارا رب ایک ہے تمہارا باپ ایک ہے، خبردار ہو جاؤ عربی کو نجی پر کوئی فضیلت نہیں، نہ نجی کو عربی پر کوئی فضیلت ہے، نہ گورے کو کالے پر اور نہ کالے کو گورے پر کوئی فضیلت ہے، فضیلت صرف تقوے کی بنیاد پر ہوتی ہے۔

مندرجہ بالا آیات اور احادیث سے ثابت ہوا کہ ایمان ہی ہے جس پر فخر کیا جائے۔ ایمان ہی عزت دیتا ہے، ایمان ہی باعث نجات ہے، ایمان ہی سے اللہ کی محبت اور نصرت حاصل ہوتی ہے، ایمان کا نتیجہ غلبہ ہے، احساس برتری ہے، ایمان ہی سے سر بلندی اور سرفرازی ملتی ہے، ملک، وطن یا زبان سے عزت حاصل نہیں ہوتی۔ لہذا اے مسلمانو! اپنے ملک، وطن اور نسب پر فخر کرنا چھوڑ دیجیے۔ دوسرے کے وطن کو بُرا نہ کہیے۔ اگر آپ کے سامنے کوئی آپ کے وطن کو بُرا کہے تو آپ کو ملال نہ ہو، آپ کے دل کے کسی کونے میں یہ خیال باقی نہ رہے کہ آپ کا وطن، زمین کے دوسرے قطعات یا طبقات سے بہتر ہے اور نہ آپ کے دل میں وطن کی کوئی محبت ہو۔ یہ تصورات ذہن سے نکال کر پھینک دیجیے آپ کے نزدیک پوری دنیا یکساں ہو جائے اسی طرح نسب اور مادری زبان کے متعلق بھی اپنی اصلاح کر لیجیے۔ آپ ہی سوچیے! اگر آپ کسی دوسرے ملک میں پیدا ہوتے تو کیا وہ آپ کے موجودہ وطن سے زیادہ عزیز نہ ہوتا کیا آپ کو اس وقت اس ملک کی زبان عزیز نہ ہوتی۔ اگر آپ کو اپنا وطن یا زبان زیادہ عزیز ہے تو کیا دوسرے کو اپنا ملک اور زبان زیادہ عزیز نہیں، اگر ہے اور یقیناً ہے تو کیا یہ ترقی کرنے کی باتیں ہیں، کیا ایسے جذبات سے آپس میں تصادم نہیں ہوگا، کیا یہی اسلام ہے؟ ہر شخص اپنے وطن اور زبان کو اچھا سمجھتا ہے تو آخر وہ کیا معیار ہے جس کی بنیاد پر کسی کے وطن اور زبان کو دوسرے کے وطن اور زبان پر ترجیح دی جائے۔

رسول اللہ صلی اللہ علیہ وسلم فرماتے ہیں:

لَا يُؤْمِنُ أَحَدُكُمْ حَتَّى يُحِبَّ لِأَخِيهِ مِمَّا يُحِبُّ لِنَفْسِهِ (صحیح بخاری، کتاب الایمان، (حدیث: 13، لیے وہ ہی پسند نہ کرے جو اپنے لیے پسند کرتا ہے۔

وصحیح مسلم، حدیث: 170/45)

اگر آپ واقعی مومن بننا چاہتے ہیں تو اپنے مسلم بھائی کی خیر خواہی کیجیے خواہ وہ کہیں کا رہنے والا ہو، ایک دوسرے پر کسی قسم کے فخر کا اظہار نہ کیجیے۔

رسول اللہ صلی اللہ علیہ وسلم فرماتے ہیں:

إِنَّ اللَّهَ أَوْحَىٰ إِلَىٰ أَنْ تَوَاضَعُوا حَتَّى لَا يَفْخَرَ أَحَدٌ عَلَى اللَّهِ نَعْمَ پر وہی بھیجی ہے کہ اعساری کو شیوہ بناؤ أَحَدٌ وَلَا يَبْتَغِي أَحَدٌ عَلَى أَحَدٍ (صحیح مسلم، حدیث:

یہاں تک کہ کوئی کسی پر فخر نہ کرے اور نہ کوئی کسی پر زیادتی کرے۔

اے مسلمانو! جب سے تم میں قوم پرستی اور وطن پرستی آئی جب ہی سے تم ذلیل ہوئے اور اگر اب بھی تمہیں ہوش نہیں آیا تو معلوم نہیں اور کتنا ذلیل و خوار ہو گے۔ اٹھو! وطن پرستی اور قوم پرستی کی جڑیں اکھاڑ کر پھینک دو، اور مسلم بنو اور ”مسلم ہیں ہم وطن ہے سارا جہاں ہمارا“ کی صدائیں بلند کرو۔

جماعت المسلمین کی دعوت یہی ہے کہ آئیے اور سب مل کر ایک ہو جائیے۔ وطن اور زبان کی تفریق مٹا دیجیے۔ اور اپنے ایمان پر فخر کیجیے اور کسی چیز پر نہیں اور اس ایمان کو بھی اپنا ذاتی شرف نہ سمجھیے بلکہ اللہ تعالیٰ کا احسان سمجھیے اُس کا شکر ادا کیجیے کہ اس نے ایمان کی دولت عطا فرمائی ہر مسلم کو خواہ وہ کہیں کارہنہ والا ہوا پنا بھائی سمجھیے، اس کے نقصان کو اپنا نقصان سمجھیے، اس کے لیے وہ ہی چیز پسند کیجیے جو آپ اپنے لیے پسند کرتے ہیں۔ اگر آپ جماعت کی دعوت سے متفق ہیں تو جماعت کے ساتھ تعاون فرمائیے۔

۔ ان تازہ الہوں میں بڑا سب سے وطن ہے جو پیر ہن اس کا ہے وہ ملت کا کفن ہے

بِسْمِ اللّٰهِ الرَّحْمٰنِ الرَّحِیْمِ

اللہ اور اس کے رسول اللہ صلی اللہ علیہ وسلم کے تمام فیصلے ہی حق ہیں۔
وَمَا يُؤْمِنُ أَكْثَرُهُمْ بِاللّٰهِ إِلَّا وَهُمْ مُّشْرِكُونَ ﴿۱۴﴾
رِسْمِ لوگ اللہ تعالیٰ پر ایمان لانے کے باوجود مشرک ہوتے ہیں۔
(سُورَةُ يُسُف: ۱۴، آیت: ۱۴)



خاتم الانبیاء والمرسلین، امام الانبیاء رحمۃ اللعالمین صلی اللہ علیہ وسلم کا فرمانِ حق:

تَلَزَمُ جَمَاعَةُ الْمُسْلِمِينَ وَاِمَامَهُمْ، فَقُلْتُ فَاِنْ لَمْ يَكُنْ لَهُمْ جَمَاعَةٌ وَلَا اِمَامٌ؟ قَالَ
فَاعْتَرِزْ تِلْكَ الْفِرْقَ كُلَّهَا.....

جَمَاعَتِ الْمُسْلِمِينَ اور اس کے امام کو لازم پکڑنا، (حذیفہؓ نے) پوچھا: اگر جماعت اور اس کا امام
نہ ہو تو کیا کروں؟ (آپ نے) فرمایا: (تو بھی) تمام فرقوں سے علیحدہ رہنا
(صحیح بخاری، حدیث نمبر 6673/7084 و صحیح مسلم حدیث نمبر 1847/4784)

مرکز: مسجد المسلمین، کھوکھرا پار 2½ ملیر ٹاؤن، کراچی۔

دفتر: جماعت المسلمین B-6 بیت الفرقان، SB-12 بلاک C-13 گلشن اقبال،

مین یونیورسٹی روڈ، کراچی۔

www.aljamaat.org